

УСКЛАДНЕННЕ НАРАТЫЎНАЙ АРГАНІЗАЦЫП ТЭКСТУ РАМАНА КУЗЬМЫ ЧОРНАГА «СЯСТРА»

Кузьму Чорнага часта (хочацца сказаць *заўсёды*) паразоўваюць з рускім класікам Ф. Дастанеўскім. А якраз творчасць Ф. Дастанеўскага служыць матэрыялам для вялізной колькасці прац у галіне нараталогіі, у тым ліку найбольш важных — пачынаючы ад М. Бахціна і заканчваючы (хоць працяг, вядома, будзе і ўжо ёсь) В. Шмідам.

З творчасцю Кузьмы Чорнага ў гэтым кірунку, на жаль, складася іншая сітуацыя. І ў беларускім літаратуразнаўстве самі паняцці «нарацыя», «наратар» яшчэ не атрымалі дастатковага пашырэння, таму сістэмнае даследаванне такога кшталту адсутнічае.

Звернемся да аналізу ранняга рамана Кузьмы Чорнага «Сястра», (ствараўся на працягу 1926–1927 гг.), які большасцю крытыкаў і літаратуразнаўцаў не лічыцца значным дасягненнем пісьменніка — у адрозненне, напрыклад, ад рамана «Зямля» (1928 г.). Тыповай ацэнкай «Сястры» можна лічыць наступныя выкazванні: «*псіхааналіз на мелкаводдзі*»; «*пісьменнік у даволі-такі аб'ёмным рамане не стварыў адчувальных, аб'ёмных характараў. Вобразы Казіміра Ірмалевіча, Ваці Браніслаўца, Абрама Ватасона статычныя. Ім бракуе руху, новых граняў характараў, якія б маглі паявіцца, каб у рамане разгорталася сапраўднае дзеянне*» [4, с. 61]; «*твор перагружаетца сырым матэрыялам, сюжэт размываецца, дзеянне замаруджваецца*» [5, с. 42]. Аднак ёсьць даследчыкі, якія напісалі пра значнасць «Сястры» і пра неабходнасць перагляду ацэнкі гэтага рамана (А.Адамовіч, В.Жураўлёў, Л. Сінькова (Корань) і некаторыя інш.).

Асабліва наватарскі [3, с. 75] першы буйны твор Кузьмы Чорнага мае адрознную ад тыповай для прозы савецкіх часоў, ускладненую наратыўную арганізацыю. Асаблівую ўвагу ў рамане «Сястра» звяртае на сябе катэгорыя ўнутранай падзейнасці. Паводле В. Шміда, падзейнасць з'яўляецца абавязковай катэгорыйай для любога наратыўнага тэксту. Саму падзею даследчык вызначае як змену зыходнай сітуацыі: ці зневажнай сітуацыі ў апавядальным свеце, ці ўнутранай сітуацыі таго ці іншага персанажа (ментальныя падзеі) [7, с. 13].

Падзейнасць у рамане «Сястра» менавіта ўнутраная: яна звязана з пераменамі, што адбываюцца ў душы, у харектары герояў. Гэта і ёсьць ментальная перамены, падзеі. Яны адлюстроўваюцца праз чорнаўскі піхалагізм. Таму піхалагічны аналіз займае такое вялікае месца ў стылі пісьменніка. Як пісаў А. Адамовіч, «*піхалагічная драма чалавека, яго напружсаны роздум і пакутліва вострыя перажыванні — аснова кампазіцыі ў К. Чорнага*» [1, с. 37]. Падкрэслім, што і ўвесь сюжэтны рух звязаны з унутраным рухам у душы персанажаў.

Ключавым звязком у тэксце, што звязвае герояў, падзеі (у тым ліку і тыя, што адбыліся ў мінулым), з'яўляецца вобраз Мані. Любая згадка пра яе, фотаздымак, лісты — усё гэта здольна паўплываць на жышцё і думкі цэн-

тральных фігур рамана. На наш погляд, нельга пагадзіща з меркаваннем, што вобраз Мані нічога не нясе [4, с. 61]. Даследчыкі, якія так лічылі, пры разглядзе рамана адштурхоўваліся ад традыцыйнага разумення падзейнасці, маючи на ўвазе рэалістычны дыскурс і падзейнасць менавіта знешньюю. Мы ж апелюем да падзейнасці ўнутранай і адзначым, што якраз вобраз Мані дапамагае героям раскрыцца, спрыяе ўнутраным зменам.

Вобраз Мані суправаджае і Казімера, і Вацю на працягу ўсяго твора. І, дзякуючы гэтаму, мы бачым, якія розныя харктары паўстаюць у рамане. У Казімера пачуцці да герайні выспываюць як падсвядомае, нешта не да канца ўсвядомленае. А Вацевы пачуцці да Мані развіваюцца праз унутранае супраціўленне героя.

Лісты ад Мані (адна з формаў стылізацыі бытавога аповеду [2, с. 75]) падаюцца ў творы як прыступкі да падзеі, бо пасля іх змяніеца светапогляд, настрой, жыщё герояў: «*Адразу Манін ліст парушыў ход і кірунак яго* (Казімера — І.Ч.) *настроіў*», «*Ліст яе парушыў усё*» [6, с. 60]. Праз напісанне лістоў і ўспрыняцце прачытанага паказваеца ўнутраная дынаміка: рух пачынаеца з думак, паступова выспывае матывацыя для будучых учынкаў персанажаў, адбываюча змены ў іх свядомасці.

Самым важным у рамане, на наш погляд, з'яўляеца проблематызацыя і выяўленне ментальных пошукаў Ваці Браніслаўца. У сувязі з гэтым можна вылучыць макрападзею — спасціжэнне чалавекам (Вацем) свету і сябе самога. Гэта макрападзея падтрымліваеца падзеямі, што фіксуюць змены адносінаў да Ваці з боку іншых персанажаў, а таксама пераменамі ў пункце гледжання наратара.

Наратар мае магчымасць даваць пэўныя ацэнкі, калі выступае са сваім асобным пунктам гледжання, няхай сабе і імпліцитна выяўленым. Стайлізованне да Ваці змяніеца разам з унутраным развіццём героя. На пачатку твора ў адносінах да Ваці заўважаеца іронія: «*Хутка пасля гэтага ён захапіўся быў адным прафесарам, які выдрукаваў сваю навуковую працу “Аб чым нам спяваюць пеўні”*. *Працу гэтую Ваця Браніславец пачаў нейк рантам лічыць надзвычайна вялікім навуковым творам, хоць яе і не чытаў зусім. Бачыў толькі вокладку і уважліва прачытаў тытульную старонку кнігі*» [6, с. 30]. Трэба адзначыць, што тут наратар увесе час называе героя па імені і прозвішчы. Калі Ваця раскрываеца перад чытаем па-іншаму, наратар пачынае называць яго проста па імені, як кагосыці больш блізкага. Иронія знікае і відавочнай становішча наратарская сімпатыя. Разгледзім, якая ўнутраная дынаміка назіраеца ў Вацевай душы і прыводзіць яго да «*аднаўлення*».

Спачатку мы бачым героя, які нічым не захапляеца, нічым не цікавіцца, але ўжо хоча «*пазнаць усю шырыню*» [6, с. 30]. Разам з тым і ў пачуццях, і нават у пакоі Ваці пануе хаос. У яго нават узнікла думка пра жаніцьбу дзеля таго, каб «*парадак які ў жыцці з'явіўся*» [6, с. 31]. Ваця жыве хістаннямі, сумневамі, бесперапынным пошукам. Ён пакутуе з-за адзіноты і неразумення, з-за сваіх пачуццяў да Мані, разважае пра месца чалавека ва ўсім і ўсяго ў чалавеку, але не можа прыйсці да нейкай пэўнасці. Яму проста інтуітыўна хочацца ісці насуперак, адмаўляць тое, што прымаюць іншыя. Але на праця-

гу твора, дзякуючы ўнутранаму душэўнаму руху, герой эвалюцыянуе. Ужо ў першай частцы рамана наратар, калі распавядзе пра сустрэчу Браніслаўца з Бонем і Казімерам на кватэры ў паэта-чмыхуна, адзначае: «*Пасля, аглядаючыся на пройдзеныя буры, успамінаючи іх і напорнасць і слабасць, ён сведома лічыў момант гэтых пачаткам вялікага аднаўлення ў сабе*» [6, с. 86]. Гэта сведчыць пра тое, што Ваця да аднаўлення прыйшоў і нават яго асэнсаваў.

Ужо сам факт бесперапынных пошукаў, адмаўлення ад унутранай за-спакоенасці і самазадаволенасці ставіць героя маральна вышэй за Казімера, Абрама... Менавіта Вацю адзначае як найлепшага чалавека стары Радзівон Цівунчык (а якраз з персанальным пунктам гледжання гэтага персанажа вельмі часта супадае пункт гледжання наратара). Пра Вацеву душэўную пе-равагу гаворыць Казімеру Маня: «[...] *Бадай-што ён (Ваця — І. Ч.) лети тут за ўсіх. І за цябе нават. Усё ж ты сухім стаў цяпер. Таксама як, мусіць, і Абрам. А можа, у вас гэта ідэя якая ці мэта ў кожнага засланяе сабою ўсё іншае?*» [6, с. 268].

Пра нязначнасць знешняга ў парадунні з унутраным для наратара і для персанажа (Ваці) сведчыць шаснаццатая глава першай часткі, з-за якой, напэўна, і ўзнікла пародыя на раман, надрукаваная ў часопісе «Маладняк»*. Вось як распавядзеца ў рамане «Сястра» пра сустрэчу Ваці Браніслаўца і паэта, якому аўтар не дае імя: «*Прычынаю іх спаткання і знаёмства было: з боку Ваці — вечар нейкага юбілею ці нейкіх успамінаў, што быў наладжсаны нейкаю ўстановаю і куды нейкім чынам панаў Ваця Браніславец*» [6, с. 82], «*Пасля яшчэ нешта было выпіта, нечым яно закусвалася[...]*» [6, с. 82]; «*Той чакаў яго ўнізе пад усходамі. [...] Тонкі ён быў і нейкі дробны, востры. [...] здалося, што той зноў зачмыхаў носам. [...] Той павярнуў набок твар*» [6, с. 85] (падкрэслена намі — І.Ч.). Наратар-псіхолаг, які з лёгкасцю пранікаў у самыя патаемныя думкі і пачуцці герояў, выказвае тут столькі нязначнасці, каб падкрэсліць нязначнасць усяго апісанага для Ваці. Ва ўсім, што адбываеца, Ваця здольны адчувашь і адрозніваешь ад сапраўднага ўсё пустое, паказное, фармальнае. Знешняе мала цікавіць героя, бо яно не закранула яго ўнутранага жыцця. Вацю толькі раздражняе новы крыгадушны прыяцель-чмыхун, што грае на публіку. Галоўны «рухавік» чорнаўскага сюжета — пачуцці і тыя ментальныя перамены, што вырастаюць з пачуццяў, рэфлексіі. Для аўтара істотнай з'яўляеца тая рэвалюцыя-эвалюцыя, што адбываеца ў душы Ваці, а не тая, пра якую «крычаць на вуліцах» (у тым ліку і такія, як «прияцель»-чмыхун). Такім чынам, правільнае разуменне падзейнасці (унутранай) дазваляе разглядзяць таўталогію ў працытаваным урыўку з «нейкім» людзьмі і речамі не як недахоп, а як камунікатыўную стратэгію ў рамане і

* І.Я. Навуменка ў кнізе «Ранні Кузьма Чорны» прыводзіць такую цытату з маладнякоўскай пароды: «*Ваця зайшоў з ім у нейкі пакойчык. И от тады ёнубачыў, што тут былі нейкія людзі з нейкай установы, нештапілі, нечым закусвалі, нешта разлівалі і абнечым гаварылі. И яны, гэтыя людзі, далінештавыпіць Вацю. Ваця нештавыпіў, нечым закусіў і от тады ў яго ад нечага з акрутілася нейкай галава, а нейкі нос адчуў ад нейкага чачлавека нейкі востры пах. И от тады Ваця чамыхаў носам, паглядзеў на к пагадзепрышоўшага чачлавека, падняўся і выйшаў на широкую, як гэтых свет, вуліцу*» (с. 64).

дапамагае ў прачытанні твора. Перад намі не «няспелы» тэкст пачаткоўца, а тэкст з прыёмам, абумоўленым псіхалагізмам, бо «дакладнасць псіхалагічнага аналізу можа заключацца якраз у знешне вельмі недакладных і незакончаных вызначэннях і харэктарыстыках» [1, с. 84].

Доказам таго, што праз унутраную падзейнасць выяўляюча ідэі рамана, служаць і дыялогі, палілогі, у якіх у час узаемадзеяння персанажаў на першым плане стаіць унутранае, а ўжо затым знешнє. Абрам размаўляе з Вацем:

– Усіх не напаўняла адна аднолькаўская, бо ўва ўсякага ёсць сваё нутро, але агульнасць застаўляе падначаліцца кожнае нутро.

– А калі я не мог іначай... Хіба мог ты глянуць у маю душу?

– Цяпер душа адмяняеца, — сказаў кучаравы і чырвоны, тручы канцамі пальцаў куткі вачэй каля пераносся [6, с. 90].

У прыведзеным прыкладзе голас выпадковага персанажа выяўляе асобны пункт гледжання, з якім і палемізуе аўтар, калі стварае вобраз Ваці Браніслаўца.

Сам наратар у вялікай ступені надзелены такімі якасцямі, як уражлівасць, чуласць. Выяўленне ім суб'ектыўнага ўспрыняцця, нават экзальтациі, спрыяле імпрэсіяністычнасці рамана: «*Тады стаяў над горадам голас маладога дня, заклаточанага перабудоваю свету*» [6, с. 105]; «*У горад дзень прыйшло гатовым да вялікіх жорсткасцей у імя вялікай ласкавасці*» [6, с. 105] (падкрэслена намі — І.Ч.). Такія апісанні набываюць у творы наратыўны харэктар [7, с. 20]. Як піша В.Шмід, у самім адборы ўбачанага могуць выяўляцца ўнутраныя змены таго, хто бачыць [7, с. 20].

У рамане «Сястра» аналітычны псіхалагізм (уменне бачыць рэчаіснасць найперш менавіта праз псіхалогію — уражанне + успрыняцце + усведамленне-асэнсаванне + развагі, думкі) робіцца асновай для раскрыцця ўнутранай падзейнасці, якая ўпершыню ў беларускай прозе пачынае паслядоўна дамінаваць над падзейнасцю знешній. Такі падыход да адлюстравання рэчаіснасці быў наватарскім, не харэктэрным для беларускага рэалістычнага дыскурсу 1920–1930-х г.

ЛІТАРАТУРА

1. Адамовіч, А. Маштабнасць прозы. — Мінск, 1972.
2. Бахтин, М. Вопросы литературы и эстетики. — М., 1975.
3. Корань (Сінькова), Л. Цукровы пеўнік: Літ.-крыт. арт. — Мінск, 1996.
4. Навуменка, І.Я. Ранні Кузьма Чорны. — Мінск, 2000.
5. Тычына, М. Кузьма Чорны. Эвалюцыя мастацкага мыслення. — Мінск, 1973.
6. Чорны, К. Збор твораў: 8 т. / Пад рэд. А. М. Адамовіча. — Мінск, 1973.
7. Шмід, В. Нарратология. — М., 2003.